

अमर उजाला

Budaun News: नकली पनीर और देशी घी बनाने की फैक्टरी पकड़ी



दातागंज (बदायूं)। पुलिस और खाद्य सुरक्षा विभाग की टीम ने सोमवार रात कोतवाली क्षेत्र के गांव बराही में छापा मारकर नकली पनीर और देशी घी बनाने की फैक्टरी पकड़ी। मौके से करीब 20 किलो नकली घी, दो क्विंटल पनीर, पाम ऑयल और नारियल का तेल बरामद किया गया। पुलिस ने फैक्टरी सील कर उसके संचालक के खिलाफ एफआईआर दर्ज की है। बराही के रहने वाले इदरीश पुत्र वाले हसन के गोदाम पर सोमवार रात 11 बजे जब पुलिस और खाद्य सुरक्षा विभाग की टीम पहुंची तो वहां के हालात देख कर हैरान हो गईं। वहां रजनी पाम रिफाइंड ऑयल, अल्फा रिफाइंड कोकोनट ऑयल को मिलाकर नकली देशी घी बनाया जा रहा था। उसमें परफ्यूम डाला जा रहा था जिससे देशी घी जैसी सुगंध आती थी। पूछताछ में पता चला कि यह नकली घी जिले के अलग-अलग इलाकों में सप्लाई किया जाता था। मौके पर ही भारी मात्रा में सिंथेटिक पनीर भी बनाया जा रहा था। वहां करीब दो क्विंटल सिंथेटिक पनीर बरामद हुआ है जो बरेली के बहेड़ी और रुद्रपुर क्षेत्र में सप्लाई किया जाना था।

Source: <https://www.amarujala.com/uttar-pradesh/budaun/fake-paneer-and-desi-ghee-making-factory-caught-badaun-news-c-123-1-sbly1004-2984-2023-08-23>